

Title:Regarding relocation of Sugar Mill at Khalilabad.

श्री शरद त्रिपाठी (संत कबीर नगर):उपाध्यक्ष महोदय, मैं आपका ध्यान अपने संसदीय क्षेत्र संत कबीर नगर के अंतर्गत खलीलाबाद चीनी मिल की तरफ आकृषित करना चाहूंगा। ...(व्यवधान) महोदय, संत कबीर नगर पूर्वी उत्तर प्रदेश का बहुत ही पिछड़ा हुआ जनपद है। ...(व्यवधान) वहां पर एक मात्र खलीलाबाद चीनी मिल ऐसी थी, जो वहां के किसानों के नकदी फसल के आय के रूप में थी, लेकिन वहां के मिल के प्रबंधन तंत्र द्वारा जानबूझ कर कुछ भू माफियाओं से साठ-गांठ कर, विशेषकर वहां के मिल के प्रबंधक की इसमें विशेष भूमिका रही कि उस मिल को अन्यत्र स्थानांतरित करने की कार्यवाही प्रारंभ कर दी गई है और आए दिन वहां से सामान ले जाना शुरू कर दिया गया है। ...(व्यवधान) मेरा आपके माध्यम से सरकार से आग्रह है कि उस मिल को किसानों के हित के लिए और पिछड़े जनपद के हित को ध्यान में रखते हुए किसी भी तरह से हटने न दिया जाए। ...(व्यवधान) जिससे किसानों की आजीविका का जो एक मात्र साधन वहां गन्ना था, वह बरकरार रहे। ...(व्यवधान) मैं माननीय प्रधान मंत्री जी को भी बधाई दूंगा जिन्होंने एक तारीख को इसके लिए विशेष रूप से एक बैठक बुलाई है। ...(व्यवधान) हमारी केंद्र की सरकार किसानों के हित के लिए चीनी मिलों को अब तक छह हजार करोड़ रुपये, देश हित में और किसान हित में बिना ब्याज के उपलब्ध कराने के लिए स्वीकृत कर चुकी है। ...(व्यवधान) आपने मुझे अवसर दिया उसके लिए मैं आपको धन्यवाद देता हूँ। ...(व्यवधान)